

जुलै, २०१० मध्ये आकस्मिक खर्चाच्या
देयकांन्वये नियमबाह्य रकमा काढल्याबाबत.

**महाराष्ट्र शासन
सार्वजनिक बांधकाम विभाग.**

परिपत्रक क्रमांक:- एजीआर २०११/ प्र.क्र.३७ /लेखापरिक्षा

मंत्रालय, मुंबई-४०० ०३२

दिनांक:- २७ एप्रिल, २०११

परिपत्रक

महाराष्ट्र कोषागार नियम २९ अन्वये फक्त प्रतिस्वाक्षरीत आकस्मिक खर्चाबाबत महाराष्ट्र आकस्मिक खर्च नियम, १९६५ मधील परिशिष्ट १, विवरणपत्र २ मध्ये नमूद केलेल्या कारणास्तव संक्षिप्त देयकांन्वये रक्कम काढता येते. अशाप्रकारे ठरावीक आकस्मिक खर्च, पूर्ण खात्रीलायक खर्च, प्रमाणाद्वारे विनियमित खर्च व विशेष आकस्मिक खर्चाशी संबंधित रकमा फॉर्म एम.टी.आर. २८ मध्ये असणे आवश्यक आहे.

२. जुलै, २०१० मध्ये संक्षिप्त देयकांचे पुनर्विलोकन केले असता विविध आहरण व संवितरण अधिका-यांनी तसेच कोषागार अधिका-यांनी, महाराष्ट्र कोषागार नियम व महाराष्ट्र आकस्मिक खर्च नियम, १९६५ मधील उपरोक्त तरतूदीचे पालन केले नसल्याचे महालेखापाल, (लेखा व अनुज्ञेयता), महाराष्ट्र-१ मुंबई यांच्या दिनांक २२ मार्च, २०११ च्या पत्रान्वये निदर्शनास आणले आहे. अशाप्रकारे नियमांचे उल्लंघन करून संक्षिप्त देयकांद्वारे रकमा काढणे ही अनियमितता आहे. .

३. त्यानुषंगाने या विभागाच्या नियंत्रणाखालील सर्व आहरण व संवितरण अधिका-यांना सूचित करण्यात येते की, संक्षिप्त देयकांद्वारे आकस्मिक खर्चाच्या रकमा काढताना महाराष्ट्र कोषागार नियम, १९६८ व महाराष्ट्र आकस्मिक खर्च नियम, १९७५ मधील तरतूदींचा साक्षेपी दृष्टिकोनातून विचार करून भविष्यकाळात सदर नियमांचे उल्लंघन होणार नाही याबाबत दक्षता घ्यावी.

४. मुख्य अभियंता यांनी यासंदर्भात सर्व संबंधित आहरण व संवितरण अधिकाऱ्यांस आवश्यक त्या सूचना द्याव्यात. यासंदर्भात भविष्यात नियंत्रणाखालील कार्यालयांकडून उपरोक्त अनियमितता होणार नाहीत याबाबत दक्षता घ्यावी.

उपरोक्त सूचनांचे काटेकोरपणे पालन करण्यात यावे.

सदर परिपत्रक महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक संकेतांक (20110427162356001) असा आहे.

महाराष्ट्राचे राज्यपाल यांच्या आदेशानुसार व नावाने,


(अस्मिता बाजी)

उपसंचालक, महाराष्ट्र शासन

(कृ. मा. पहावे.)

प्रति,

१) सर्व मुख्य अभियंता, (विशेष प्रकल्प मुंबई / विद्युतसह) सार्वजनिक बांधकाम प्रादेशिक विभाग

प्रत,

सर्व अधिक्षक अभियंता, सार्वजनिक बांधकाम मंडळ
सर्व कार्यकारी अभियंता, सार्वजनिक बांधकाम विभाग
प्रधान महालेखाकार (लेखा व अनुज्ञेयता)-१, महाराष्ट्र, मुंबई.
प्रधान महालेखाकार (लेखापरीक्षा)-१, महाराष्ट्र, मुंबई.
महालेखाकार (लेखा व अनुज्ञेयता)-२, महाराष्ट्र, नागपूर.
महालेखाकार (लेखापरीक्षा)-२, महाराष्ट्र, नागपूर.
सर्व जिल्हा कोषागार अधिकारी
अधिदान व लेखा अधिकारी, मुंबई
निवासी लेखाधिकारी, मुंबई
उपसचिव, (सेवा/आस्थापना) सार्वजनिक बांधकाम विभाग, मंत्रालय, मुंबई-३२.
सर्व कार्यासने, सार्वजनिक बांधकाम विभाग, मंत्रालय, मुंबई-३२
वित्त विभाग, (कार्यासन- लोलेस)मंत्रालय, मुंबई-३२.
निवड नस्ती - लेखापरीक्षा.